

161367 - Оё шахсе, ки қироати Қуръонро тарк кардааст, гунаҳгор мешавад?

савол

Хукми тарки қироати Қуръон чист? Ва чӣ қадар вақт лозим аст, ки фард аз ҷумлаи шахсони тарки қироати Қуръон карда ҳисобида шавад? Зоро ман як бародареро шунидам, ки се рӯз мегуфт. Аллоҳ бароятон тамоми подоши некӯро ато намояд.

Чавоби муфассал

Ҳамду сано барои Аллоҳ.

Қироати Қуръон яке аз афзалтарин ибодатҳо ба шумор меравад, зоро дар он наздик шудан ба Аллоҳ бо қаломи ӯст, ки онро барои ҳидоят ва саодати дунёву охират нозил намудааст. Аз ин рӯ, далелҳои зиёде омадааст, ки ба тиловат намудани Қуръони Карим ташвиқ намуда, баёнгари онанд, ки хонанда ва ҳофизи Қуръон савоби бузургеро ноил мегарданд. Дар сомонаи мо фатвоҳои зиёдест, ки баёнгари ин гуфтаҳост, метавонӣ онҳоро дар бахши “Фазилатҳои Қуръон” дастрас намой.

Ибни Раҷаб (раҳмати Аллоҳ бар ӯ бод) гуфтааст:

“Яке аз бузургтарин нофиле, ки бандаро ба Аллоҳ таъоло наздик мегардонад, ин бисёр қироат ва гӯш кардани Қуръони Карим бо фикру андешаву фаҳм мебошад”.

Хаббоб ибни Арат ба марде гуфт: То метавонӣ ба Аллоҳ наздик шав ва бидон, ки ҳаргиз ба ӯ наздик шуда наметавонӣ, магар бо қаломаш, ки аз он дида ба ӯ чизи маҳбубтар нест.

Дар Сунани Тирмизӣ аз Абуумома ҳадиси “марғуъе” омадааст, ки паёмбар (дуруду паёми Аллоҳ бар ӯ бод) фармудааст: “Бандагон ба Аллоҳ аз Қуръон дида беҳтар бо дигар чиз, наздик намешаванд”. Ривояти Тирмизӣ (2911) ва гуфтааст, ки ин ҳадис ғариф аст ва Албонӣ ин ҳадисро заиф шуморидааст.

Дар назди дўстдорон чизе гуворотар аз каломи маҳбубашон нест, пас он лаззати дилҳо ва мақсади дилҳоҳии онҳост.

Усмон гуфтааст: Агар дилҳоятон пок бошад, аз каломи Парвардигоратон сер намешудед.

Ибни Масъуд гуфтааст: Шахсе, ки Қуръонро дўст дорад, пас ў Аллоҳ ва расулашро низ дўст медорад.

Орифе ба муридаш гуфтааст: Оё Қуръон аз ёд мекунӣ? Гуфт: На. Ориф гуфт: Эй Аллоҳ, кӯмак бикун! Мурид Қуръон аз ёд намекардааст!! Пас ба чӣ баҳра мебарад!? Пас ба чӣ хушвазӣ мекунад!? Пас ба чӣ бо Парвардигори худ муноҷот мекунад!?

Поёни сухан аз китоби “Чомиъу-л-ъулуми ва-л-ҳикам” (саҳ:364).

Гуфтаҳои боло маънои онро надорад, ки ҳама вақт тиловати Қуръон кардан воҷиб аст. Инчунин наметавон гуфт, ки агар шахсе муддати муайяне тиловати Қуръон нақунад, гунаҳгору сазовори азоб ҳоҳад шуд, зоро он ду сабаб дорад:

1 – Дар Қуръону Суннат чизе дар ин бобат наомадааст, ки ба ҳар мусалмон дар ҳар се руз ё ҳар моҳ, тиловати Қуръон кардан, фарз ё воҷиб аст. Он чизе, ки дар бобати фазилати бисёр тиловат намудани Қуръон Карим омадааст, ба воҷиб будани он далолат намекунад. Чигунае, ки дар илми далелгирӣ – Усули фиқҳ, маълум аст.

2 – Дар суханҳои донишмандон аз ҷумла фақеҳон, уламои тафсиру ҳадис ва шореҳон, ягон ҷо надидаем, ки яке аз онҳо гуфта бошад, ки тиловати Қуръон ба ҳар марду зани мусалмон фарз буда, шахсе, ки муддати муайян тиловат намекунад, гунаҳгор ҳоҳад шуд. Далелҳоеро зикр намудаанд, ки ба макрӯҳ будани бепарвой ба такрори Қуръон, он ҳам ба ҳофизи Қуръон аст, далолат мекунанд. Агар дар ҳолате, ки ў зиёда аз чиҳил рӯз ё чанд моҳ тиловат ва хатми Қуръон нақунад.

Таъхир намудан дар хатми Қуръон.

Ибни Қудома (раҳмати Аллоҳ бар ў бод) гуфтааст:

“Зиёда аз чихил рӯз хатми Қуръон накардан, макруҳ аст. Зеро Аҳмад гуфтааст: Бисёр шунидаам, ки, Қуръон бояд дар чихил рӯз як бор хатм карда шавад, зеро аз ин зиёд таъхир намудан ба фаромушӣ ва ба бепарвой нисбати он бурда мерасонад. Пас он чизе, ки мо гуфтем авлотар аст ва ин дар ҳолате, ки агар ягон узре надошта бошад, аммо агар узре дошт, муддати ўзиёд аст”. Поёни сухан аз китоби “Ал-Муғнӣ” (1/459) ва “Мавсуъату-л-фиқҳийя” (33/58-59).

Баъзеҳо гуфтаанд, ки сахтгирӣ дар ин боб, ба ҳофизони Қуръон даҳл дорад, зеро аз он метарсанд, ки агар дар тиловат ва хатм намудани Қуръон бепарвой кунанд, онро аз даст ҳоҳанд дод.

Ибни Обидин (раҳмати Аллоҳ бар ўбод) гуфтааст:

“Ба ҳофизи Қуръон зарур аст, ки ҳар чихил рӯз як бор хатми Қуръон кунад”. Поёни сухан аз китоби “Дурру-л-мухтор” (6757).

Локин бо вучуди ин, мо гуфтанием, ба мусалмоне ки Аллоҳ ўро бо ин дини бузург икром намуда ва барояш китоби бузургеро, ки дар он роҳнамоӣ ва нур аст, нозил карда, ба чунин шахс намезебад, ки рӯзҳояшро бидуни андеша ва фикри маъноҳои он ва тиловати оятҳои он ва муур ба ҳикматҳо ва мавъизаҳои он гузаронад. Ҳеч шакке нест, ки чунин шахс маҳрум аст.

Дар ин бобат дар ҷавоби рақами ([140625](#)) низ гуфта гузаштаем.

Аллоҳ донотар аст.